



3 октябрь,
1990 ел.
№ (4163).

Өзбекстан Республикасының Республика Комитеты нәмә и лерин
Исменәң пионер ошмасын республика совети газетасы

Бирсе 1 тиен

ЯҢА ДУС!

Уйларбыз да, уйнарбыз да,
Шатланып, борчылырбыз.
Уртақ булгач һәр кайгыдан
Бик жиңел котылырбыз.

Менә, дуством, килештек тә,
Язылдым күптән сиңа.
Башкаларны да гәжиткә
Яздыру калды миңа.

Дуслаштык синең белән,
Кире какмассың, беләм,

Яшъ булсаң да, «Яшъ ленинчы»,
Дус бупырсың син миңа.
Яшътәшем үк булмасаң да,
Хат язармын мин сиңа.

Дустың артты, «Яшъ ленинчы»,
Шатлан инде, уйна-көл!
Бик барасың килеп китсә —
Безгә дә кунакка кил!

Сәлам белән
Мәршидә ЖИҢАНШИНА.
Зеленодольск районы
Түбән Урысбага урта
мәктәбенең XI класс укучысы.



МӘКТӘПТӘ укулар башланган чак иде. Көн-
нәрнең берендә редакциягә атыла-бәрелә Шә-
вәли кайтып керде.

— Районнан кайтып килеш әле, — диде ул.

Без, Шәвәли нинди яңалык әйтер икән дип,
аны тыңларга жыендык.

(Дәвамы 2 нче биттә.)

— Менә шул, — дип дәвам итте Шәвәли. — Бер малай белән дә таныштым. «Шәвәли туган, ди, — мин «Яшь ленинчы»га язылдым», — ди.

— Әйбәт хәбәр алып кайткансың син, — ди-дек без Шәвәлигә.

— Теге малай әйтә: «Минем әле энем дә бар, ди. Аңа да укырга кирәк ич!» — ди.

— Нигә, әнесенә дә язылсыннар, — дип киңәш иттек без Шәвәлигә.

— Анысын гына алар үзләре дә белә. «Бәясе дә арткач, киләсе елга газета тагын да әйбәтрәк чыгачакмыни! Сан саен әкият бастырырлар микәнни!» — дип тинтерәтә икән энекем.

Без дәррәү көлешеп җибәрдек. Мәсьәләне кабыргасы белән куйган бит әле ул малай!.. Әкият кенә бастырып чыгара башласаң, газета газета булудан туктамасмы соң! Һәм без, редакция хезмәткәрләре, киләсе елда газетада ниндирәк язмалар басылачагын сөйләп бирергә булдык. Теге малайга гына түгел, барлык укучыларыбызга!

Рәисә ЯХИНА, фән-техника, спорт һәм хезмәт тәрбиясе бүлегенә мөдире:

— И... балакайлар! Мин әле яңа гына эшкә чыктым бит бүген. Бер айга якын редакциядән аерылып, бөтенләй чит җирләрдә — Казаннан еракта ял итеп кайт та, беренче эш көнөндә үк үзеңнең планнарың белән уртаклаш, имеш. Юк, алай булмый ул. Ни дисәң дә, кеше машина түгел ич. Элек әле ул уйланырга, башындагы фикерләргә тәртипкә салырга, аннары гына кулына каләм алырга тиеш. Хәер... газета әшә шундый инде ул, конвейер кебек. Монда озак уйланып торырга вакыт юк. Иртәгә үк папкага материаллар сала башлыйм: «Туган ягым — яшел бишек» экология экспедициясе ничек бара, «Сугыш чоры балалары» ничек яшәгәннәр, хезмәт дәрәсләре сезне канәгатьләндерәме? Тагын бер планым бар. Анысын хәзергә «Синә әйтер сүзем бар» дигән рубрика белән биреләчәк материаллар дип торам. Менә шул. Бу планнарны ничек тормышка ашыру миннән генә түгел, сездән дә тора, укучылар. Язмаларым әйбәт килеп чыкса да, кимчелекләре булса да, миңа хат, языгыз, ярыймы. Үз исемемә.

Йолдыз ҖАМАЛЕДИНОВА, мәктәплә бүлегенә хәбәрчесе:

— Киләсе елда да газета укучыларын я елмайта, я елата торган мәкаләләр язгаңлыым. Икенчелым — «Алаң» дөньяга ешрак нур. Тормышка ашмаңлар түгел, билгелә. «Алаң» дигәннән, аның исемен үзгәртү хакында да сөйләшә башладык. Сез ничек уйыйсыз, башлангыч сыйныф укучылары өчен чыга торган сәхифәне ник ата-сак, әйбәтрәк булып икән? Тәкъдимнәрегезне көтәбез. Тиздән Лениногорск якларын юлга чыгып китәргә җыенам. Бәлки, очрашып газета хакында бергәләп та сөйләшербез әле.

Атлас ГАФИЯТОВ, спорт бүлегенә өлкән хәбәрчесе:

— АТАКЛЫ хоккейчы Зиннәтулла абыеги БИЛАЛЕТДИНОВ белән очрашырга теләсәме? Сизне торабыз, хоккей яратучы бик күп малайлар: «Әйе!» — дип әйтәчәк. Ул гына да түгел, Вәгыйз ҺИДИЯТУЛ-

ЛИН, Хәбил БИКТА-
ШЕВ. Равил КАША-
ПОВ, Айрат ХАМАТОВ,
Светлана ДЕМИНА,
Надежда КИБАРДИНА
кебек дөньяны шаулат-
кан спортчылар белән
дә очрашу көтә сезне.
Әйе, әйе, сезнең белән,
әйе, газета аша.

**Илсәяр
ИКСАНОВА,
эдәбият-сәнгать
бүлеге хәбәрчесе:**

— КИЛӘСЕ ЕЛДА
балалар ижатына зур
урын бирәчәкбез. Өлкән
язучыларыбыз повесть-
лар-хикәяләр, әкиятләр,
шигырьләр язарга өзгә-
дә иттеләр. Маңтәп сәх-
нәсендә куярлык пьеса-
лар да эзерләдек.

Тагын бер яңалыгы-
быз бар. Шушы саннан
без пәйгамбәрләр тари-
хын бирәбез. Киләсе ел-
да исә пәйгамбәрләр ха-
кындагы кыйссалар
дөнья күрәчәк. Ул бо-
рынгы кыйссаларны
Фәнни Үзәк галимнәре
Марсель ӘХМӘТЖА-
НОВ, Фәрит ЯХИН һәм
Нәжип ИСМӘГҮЙЛӘВ
эзерләчәк.

Әлбәттә, атаклы сән-
гатькәрләребез, балалар
ижат коллективлары бе-
лән таныштыруны дәвам
иттерәчәкбез. «Яңа ки-
тап — яңа дус» сәхифә-
сендә исә сезне яңа ки-
таплар белән дуслашты-
рырбыз.

**Рәзинә ИСМӘГҮЙЛӘВ,
жаваплы сәркатип ярдәмчесе:**

— ГАЗЕТА ЧЫГАРУ жиңел эш дип уйлый-
сызмы? Авыр да, рәхәт тә. Машинистка язып
биргәнне макетка' салып, типографиягә төше-
реп жибәргәч, башлана инде аның михнәтләре.
Газета чыгаручы материалларны, рәсемнәрне
дәрес, матур итеп кую өчен тырыша. Полоса-
лар әзер булгач, корректор көн буге, газета
хатасыз чыксын дип, хата тикшерә.

Рәхәтлеген икенче көнне, өр-яңа газетаны
кулыңа алгач, сизәсең. Шул рәхәтлекнең иң зу-
рысы сезнең шатлыкны тою, укучылар! Шик-
ләnmим, киләсе елда да без сезне шатландыру
өчен тырышачакбыз. Менә күрерсез!

**Фирдәвес БӘШИРОВА,
хатлар бүлеге хәбәрчесе:**

— ЯҢА ГЫНА, үскәннәрем, остаханәгә ба-
рып, Борһан бабаегыз белән газета битләрендә
малайлар өчен айдалы киңәшләр почмагы ачып
жибәрсәк дип сөйләшеп кайттык. Аны «Оста-
ханә» дип атарга булдык.

Ил тоткасы — ир, дип белми әйтми ич халык.
Илебез киләчәгә, күп тә үтмәс, әле генә «Яшь ле-
нинчы»ны укып йөргән малайлар, яшүсмерләр
кулына күчәр. Аларның һөнәрле, акыллы булып
тәрбияләнүендә аз булса да безнең өлеш тә бу-
лып.

ӘТ КӘМ-ӘН КӘМ БҮЛӘГЕ

**АНА ТЕЛЕМ, ТУГАН ТЕЛЕМ,
СИН — ТОРМЫШНЫҢ ТЕРӘГЕ,
МИЛЛӘТЕБЕЗНЕҢ КАДЕРЛЕ
ӘТКӘМ-ӘН КӘМ БҮЛӘГЕ.**

**ТАТАР ТЕЛЕН ӨЙРӘНЕГЕЗ,
КҮҢЕЛ БИРЕП УКУГЫЗ.
«ЯШЬ ЛЕНИНЧЫ» ГАЗЕТАСЫ
БУЛЫР ЯКЫН ДУСТЫГЫЗ.**

Абдулла БИКБУЛАТОВ.

Башкортстан. Октябрьск шәһәре.

Пәйгамбәрләр тарихы

قصص الانبياء

ХАЛЫК СӨЙЛӘШКЭНГӘ колак салыгыз әле: ничек дип әйтә ул? «Хәерлегә булсын!» — диме? Әйе, шундый изге теләктә яши ул. Табиғаттың үзгәрешләрен күрәп тә, иҗтимагый үзгәрешләр көтелсә дә: «Хәерлегә булсын!» — диләр.

1917 елгы Октябрь революциясе дөньяның астын-өскә китереп ташлады. Кешелек тарихында беренче тапкыр өр-яңа җәмгыятькә нигез салынды.

— Хәерлегә булсын! — дип теләде халык.

әдәби китаплар да, гыйльми эсәрләр дә утка очты. Дин әһелләрен Сталин концлагерьларында җәзалап үтерделәр.

Борынгы заманнарда безгә мирас булып калган әдәбият-мәдәният һәйкәлләре энә шулай вәхшиләрчә юкка чыгарылды.

— Хәерлегә булсын... — диде халык, сыгылып төшөп яшь түкте.

Динне шул дәрәжәдә хөкем итәргә ярый идеме соң?

Мәгълүм булганча, безнең бабай-

Хәерле булсын!

Социалистик җәмгыятьне Аллаһы Тәгалә ярдәменнән башка гына төзәргә ниятләделәр. Хәер, Аллаһы Тәгаләдән ничек ярдәм сорыйсың инде?! Аның юклыгын әйтеп нәгърә ордылар. Бәй, Аллаһы Тәгалә юк икән, димәк, юк нәрсәгә ни өчен табынырга соң әле? Сүтеп-җимереп ташларга кирәк ул гыйбадәтханәләргә.

Һәм нәкъ шулай эшләделәр дә...

Мәчетләр айсыз-манарасыз калды.

Бушаган биналарны клубларга, төрле эйберләр саклый торган келәтләргә әйләндерделәр.

— Хәерлегә генә була күрсен... — диде халык.

Егерменче еллар ахырында, утызынчы елларда дини китапларны өеп-өеп яндырдылар. Дини китаплар белән бергә гарәп хәрефендә басылып чыккан

ларыбыз — Идел бие болгарлары мәселман динен моннан мең ел элек, төгәлрәк итеп әйткәндә, 922 елда кабул ителәр. Димәк, татар халкын мең ел бие мәселман дине тәрбияләгән. Дини риваятьләргә нигезләнеп шагыйрьләребез поэмалар ижат иткәннәр. Болгар шагыйре Кол Галиннең «Кыйссаи Йосыф» эсәрен генә мисалга алыык. Поэма-ның үзәгендә — Йосыф пәйгамбәр башыннан кичкән гыйбрәтле хәлләр ята. 1212 елда ижат ителгән поэма ничәмә-ничә гасырлар бие татар халкын эхлакый яктан тәрбияләде, рухи яктан гарипләнгән кешеләргә дәвалады, сихәтләндерде, савыктырды.

Мондый мисалларны әдәбиятыбыз тарихыннан күпләп китерергә мөмкин. Гомумән, татар халкының тарихын мәселман диненнән башка күз алдына

китерүе дә кыен.

Дини риваятькә нигезләнеп ижат ителгән соңгы әсәр — һади Такташның «Жир уллары трагедиясе». Шуннан соң татар әдәбиятының гасырлар дәвамында килгән горөфендә өзеклек башланды. Борынгы чорда ижат ителгән әсәрләргә без хәтта аңламыйбыз да. Кем ул Йосыф пәйгамбәр, ниләр кылып йөргән ул? Кем ул Кабил белән һабил? Такташ ни өчен алар турында поэма язарга уйлады икән? Кабил белән һабил турында сөйләп, нәрсә әйтергә телде икән шагыйрь?

Сораулар жавапсыз кала...

Хәзер, үзгәртеп кору чорында, дингә ышанучылар акрын-акрын үз гыйбадәтханәләренә әйләнеп кайта башладылар. Алар үз акчаларына мәчетләргә төзекләндерәләр, манараларын торгызып, очына ай куялар. Кайчандыр динне сүгеп йөргән кайбер әһелләр дә мәчеткә йөри, намаз укый.

Алайса, без ни өчен мөселман динен тәнкыйтьләгән идея соң? Белмибез ләбаса без аның тарихын. Шулай булгач, динне тәнкыйтьләргә, «Аллаһы Тәгалә юк ул!» — дип нәгърә орырга хакыбыз бармы соң безнең? Әлбәттә юк.


Дин ул аерым бер халыкларны үзара берләштерү чарасы булган. Мәсәлән, мөселман дине гарәп һәм фарсыларны, төрки халыкларын бер байрак астына туплаган. Соңрак мөселман дине башка халыкларга да үтеп кергән. Аллаһы Тәгалә тарафыннан җиргә индерелгән изге тәтләр — пәйгамбәрләр имансызларны, ягъни потка табынучыларны, туры юлга керткәннәр. Шуңа күрә дә дин дәрәсләребезне пәйгамбәрләр тарихыннан башлауны мәгъкул күрдек. Сөз исә, кадерле укучыларыбыз, изге теләктә йөрөгез.

— Хәерлегә булсын! — дип әйтергә өйрәнгез.

Пәйгамбәрләр тарихы белән танышканнан соң, мөселман диненең барлыкка килүен, аның төрле халыклар тарихындагы әһәмияте хакында дәрәсләр үткәрербез.

Изге сәгәтьтә!

Рәсемнәрдә: «Бисмилла»ны язу үрнәкләре.





Аю мәктәпкә барды...



Урманда яшәү туйдырды
Нәни аю баласын.
Кулына сумкасын асып,
Мәктәпкәме барасы?

Урманкаен сагынудан
Килә аның елысы...
Әбисенең бал бәлешен,
Әй, бер генә алысы!

Туган телеңне белмәсән,
Калырсын җырсыз кебек,
Матур җырлар җырлана
бит

Беркөн букча үргән иде
Җиләк-гөмбә җыярга,
Бүген шуны юллап алды
Китап-дәфтәр тыгарга.

Чыгып качмак булды
моннан,
Юлны тапмый һич кенә:
Сискәнәп уяңды аю:
Ярый әле төш кенә...

Туган телдә иң элек.

Әтисеннән кача-поса
Китте авыл ягына.
Мәктәпкә барса да үзе,
Уе урманда гына.

Кая гына китсәң дә син,
Тарта шул туган туфрақ.
Әйдәгез, бу турыда без,
Уйланыйк әле ешрак.

Туган телеңне онытма,
Иң изге туган телен.
Туган телең исән булса,
Шат үтәр һәрбер көнәң.

Барып керсә, бу мәктәптә
Бардыр йөз меңләп кеше.
Курыкты, тирләп пеште ул,
Бәрелә тешкә-теше.

Венера МӨКИМОВА,
Актаныш районы
Татар Ямалы
урта мәктәбе укучысы.

Үз телеңне ихтирам ит,
Бик күп телләр белсәң дә,
Туган илдә булсын уең,
Чит илләрдә йөрсәң дә.

Гүзәл МОСТАФИНА,
Кукмарадагы 1 нче урта
мәктәп укучысы.

САГЫНАМ

Сагынам мин абыемны —
Кат-кат укыйм хатларын.
Өстәлемә рәсемнәрен
Тезеп куям да барын:

Күз алдыма килеп баса
Елмаеп торган килеш. —
Солдат хезмәтен

тәмамлап
Әйләнеп кайткан, имеш.

Ул чынлап та кайтсын иде,
Их, керсен иде килеп!
Барыбызны

шатландырып,
Өбезгә ямь биреп.

Луиза ТӨХФӘТУЛЛИНА,
Кукмара районы
Зур Сәрдек
урта мәктәбе укучысы.

Кеше бул!

Әкият



БОРЫН-БОРЫН ЗАМАНДА яшәгән ди
сандугач. Ул көне-төне сайрап туймый ди. Бө-
тен кеше аны ярата икән. Тик Ләйлә исемле
кире кыз гына яратмый ди аны. Беркөнне ул
урамга чыгып сандугачка бәйләнгән:

— Нигә син гел сайрыйсын, кеше кебек
сөйләш,— ди икән. Сандугач аңа:

— Башта син минем кебек җырла, шуннан
соң мин дә синеңчә сөйләшермен,— дигән.
Кыз сандугач кебек җырларга тырышкан,
булдыра алмаган.

Шуннан бирле әйтәләр, имеш: кеше икән-
сәң, кеше бул!

Гөлгенә ЛОТФУЛЛИНА,
Азнакай районы Әсәй урта
мәктәбе укучысы.

ЖЫЛЫ ЯККА ОЧАЛАР

ЗООЛОГИЯ дәресендә укытучы Илнурга сорау бирә:

— Илнур, кыш көне бакалар кайда яши?

Малай аны-моны уйламыйча:

— Жылы якка очалар,— дип жавап бирә.

Рита КОНДРАТЬЕВА,
Мөслим районы
Яңа Усы мәктәбенең
VII класс укучысы.

ТАРИХ ДӘРЕСЕНДӘ

УКЫТУЧЫ:

— Борынгы кешеләр, хәзерге кешеләрдән аермалы буларак, ничек яшәгәннәр? Йә, әйтеп кара әле, Илдар,— ди икән.

— Борынгы кешеләр

диңгездә йөзгән кит балыгы өстендә яшәгәннәр. Без исә Кояш тирәсендә очып йөрүче Жир шарында яшибез,— дип жавап кайтарган Илдар.

Гөлнәра ХӘМЗИНА,
VIII класс укучысы.
Буа шәһәре.

БҮГЕНГЕ ЭШ

ЭНИСЕ Маратка кибеттән шоколад алып кайткан. Марат шунда

ук шоколад ашарга утырган.

— Улым, хәзер кибетләрдә шоколадлар юк. Шуңа күрә берьюлы ашап бетермә, иртәгәгә калдыр,— дигән энисе.

— Бүгенге эшнә иртәгәгә калдырмыйлар,— дигән Марат.

Миләүшә ШӘЙГАРДАНОВА,
Актаныш районы
Иске Эгъбәз авылы.

ТӨШ

ИКЕ МАЛАЙ сөйләшә:


— Мин бүген төшемдә Казанга бардым.

— Ә мин бүген төшемдә зур чуртан тоткан идем, ләкин тартып чыгара алмадым.

— Нишләп мине чакырмадың, икәүләп ничек тә тартып алыр идек.

— Син Казанда иден бит.

Люция ХӘЙРУЛЛИНА,
Арча районы Кәче мәктәбе
укучысы.





...1945 елның 5 декабрендә АКШ диңгез авиациясенә караган 5 «Эвенджер» самолеты харби өйрәнүләрдән кайтып килә. Флорида ярымутравында урнашкан базада очыш белән идарә итүчеләр бәрвакыт звено командирыннан: «Без курстан чыктык, ахры. Жир бөтенләй күрәнми» дигән хәбәр ишетәләр. Диспетчерның көнбатышка таба очарга кушуына лейтенант Чарлз Гейлор: «Көнбатышның кайда икәнлеген белмибез. Сәер. Хәтта океан да гадәттәгечә түгел», — дип җавап бирә. Берәздән самолетлар белән радиоәлектә бөтенләй диярлек өзәләр. Жирдәгеләр очучыларның: «Алар безгә охшаганнар... Ак су эченә керәбез... Үләбез... Коткарыгыз...» дигән өзек-өзек сүзләрен генә ишетеп калалар.

Югалучыларны эзләргә Атлантик океанга харби корабльләр һәм экипажында 13 кеше булган «Мартин Маринер» самолеты җибәрелә. Ул да билгеләнгән курска керә һәм... шул чордагы иң яхшы күзәтү приборлары белән коралланган самолет эзсез югала.

Атлантик океандагы хәзер Бермуд өчпочмагы дип йөртелүче урында югалган корабльләрен һәм самолетларның саны меңнәр белән исәпләнә. Тагын шунысы да бар: корабльләр исән-имин калып, андагы кешеләрен эзсез-нисез югалу очраklары да җитәрлек. 1872 елның ноябрендә «Дей Грация» дип аталучы инглиз корабы матрослары Бермуд өчпочмагында чайкалучы җилкәле кораб күрәп алалар. Шлюпкага утырып суднога барып килгән диңгезчеләр анда бер кешенең дә булмавын әйтәләр. Азык-төлек тә, төче су запасы да җитәрлек, акчалар, матросларның шәхси әйберләре, вахта журналы да үз урынында — кешеләр генә юк.

Серле өчпочмакка элгеп исән чыгуучылар да бар, әмма алар белән дә серләр хәлләр булган. Әйтик, 1974 елда АКШның пассажир самолеты Майамидагы аэропортка төшәр алдыннан 10 минут локалаторлар күзәтүенән югалып торган. Самолет җиргә дә га-

дәттәгедән 10 минутка соңрак төшеп утыра. Очучылар үзләре вакытында килеп җиттек дип әйтәләр һәм сәгәтьләренә күрсәтәләр. Тикшереп караган, самолеттагы бар сәгәтьләренң дә җирдәгеләр белән чагыштырганда төп-төгәл 10 минутка соңга калуы ачыклана.

Океандагы шушы урында суньң уннарча метрларга, хәтта километргача өскә күтәрелеп алуы да күзәтелә.

1963 елда Пуэрто-Рикадан Нью-Йоркка очучы самолеттагылар суньң 30 секунд чамасы стена булып берничә йөз метрга күтәрелеп торуын күрәләр. Авиалайнер бу урынны узып киткәч, су тавы да ишелә башлый. Океан төбөндәге җир тетрәгән яисә вулкан аткан дип уйлар идең — дөньяның сейсмик үзәкләре бу көнне беринди дә җир тетрәү очрагын теркәмәгәннәр.

Шундый ук күренешләренә космонавтлар да күзәткән. «Салют-6» орбиталь станциясендә эшләгән Владимир Коваленок океандагы суньң төрле урында төрле биеклектә торуы турында хәбәр итә. Валерий Рюмин белән Владимир Ляхов та Гинд океанында берничә километр биеклектәге «су тавы»н күрәләр.

Бермуд өчпочмагынын бөтенләй чыт — Гонконг, Филиппин, Тайвань ярлары янында менә 600 еллар чамасы инде кораблар югала. Шторм вакытында түгел, ә меңә җилсез, тыныч көннәрдә дә юкка чыгалар алар. Әйтик, 1950-54 елларда бу районда 9 кораб эзсез югалган, 1981 елда — өчәү. Шунысы кызык: алар исемлегендә шушы катастрофа сәбәпләрен ачыклау максатыннан җыелган галимнәр утырган «Кайо-Мару» судносы да бар.

Галимнәр Бермуд өчпочмагының серен элгә кадәр аңлатып бирә алмыйлар. Берәүләр анды магнит полюслары белән аңлата, икенчеләре Жирнең тарту көченә бәйлиләр. «Оча торган талинкләр» белән бәйләп аңлатучылар да юк түгел. Бу район галәмнән килүчеләрнең махсус аэродромы түгелме, яисә.

Галимнәр өйрәнә тора, өчпочмакка элгеп, һалак булучы кораблар, самолетлар саны арта бара.

Англия язучысы Гилберт Честертонның түбәндәге сүзләре бар: «Серләрдә безне сокландырган иң зур әйбер — ул серләренң булуы». Аларны ачыкларга теләп без табигать турында, үзбөз турунда күбрәк белергә омтылабыз.

(«Аврора» журналынан алынды).



ЖЭЙНЕҢ
ямьле бер
көнөндә без,
бер төркем
укучылар,

Курск якларына сәяхәткә чыгып
киттек. Моңарчы бу шәһәрне ки-
таплардан гына укып белгән булсак,
истәлекле урыннарын үз күзләре-
без белән күреп сокландык. Өстә-
венә, Аркадий Гайдарның туган авы-
лында булдык.

Безнең өчен шушы сәяхәтне
өештирүчы Нурия Мөбәрәковнага
һәм башка укытучыларга рәхмәт
әйтәсебез килә.

Гөлфия ШӘЙБӘКОВА.
Башкортстан АССР.
Исәмәт авылы.




ТАТАР ТЕЛЕН без барыбыз да
яратабыз. Аны яхшы итеп өйрәнәсе
килә. Шуңа күрә, киләсе укы елын-
да безгә бу фәннән татар теле укы-
тучысы керсә, бик шат булыр идек.

Сарман районы Иске Кәшер
урта мәктәбенең VII-X класс укучылары.

Шушындый матур кәрпедән
Куркалардыр ник кенә?
Энәләре битрәк йомшак —
Тотып торам бит менә!
Мия үзем дә аптырашта —
Авыртмый да, нитми дә.
Авыртканга, чөнечкәнгә
Минем исем китми лә!

Р. Мөгәллимов фоторәсемсә.



Ямьле болын буйларында
Рәхәт болай йөрүе.

Абий фотога төшерде.
Беләм, бездән келүе.

Гөлһаз ХӘЛИУЛЛИНА,
Зеленодольск районы
Түбән Урысбага
мәктәбе укучысы.

Туганов абый яшереп куйган
Безнең киебезне.
Без күлмәкләр эзләгәндә,
Төшереп алды безне.

Гөлһара ЮНЫСОВА,
Тәтеш районы
Зур Әтрәч мәктәбе
укучысы.

Ыштансыз калсак, калабыз,
«Яшь ленинчы» алабыз!

Гөлһара ГАБИДУЛЛИНА,
Казан шәһәре.

«Өч ыштансыз малай дөнья
белән танышып йөргән идек
бергәләп...»

Илнур ИХСАНОВ,
Сарман районы
Саклаубаш мәктәбе.

Базар экономикасына күч-
кәндә...

Айнур ЗЫЯТДИНОВ,
Казан шәһәре.

СПОРТ

РЭШИТЛӘРНЕҢ өендә район, республика ярышларында яуланган күп санлы дипломнар, грамоталар, кубоклар бар. Алар кадерле урында — өй түрендәге шкафта саклана. Улларының

гышканнар!» «Әминә малае минем малаемны кыйнаган»... Хужалыктагы эшләрне жир жимертеп эшлиләр үзләре, тик менә туры килгәндә бәргәләшеп алырга да күп сорамайлар. Яшелчәләр өлгергән чакта авылда алар кермәгән бакча бөтенләй калмый диярлек...

Беркөнне шулай бер авылдашы улларыннан зарланып


лән ярыша-ярыша, спорт белән шөгыльләнәргә тотындык,— дип сөйли Рәшит.— Тәмәке тартуны, теләсә кемгә бәйләнеп сугышып йөрүне бөтенләй ташладык.

Иң олылары Рафаил хәзер Питрәч районындагы Гаврилов исемендәге колхозның алдынгы тракторчысы, Күн авыл Советы депутаты. Авылдашлары аның янына киңәш сорاپ та, ярдәм сорاپ та еш киләләр, чөнки беләләр: Рафаил беркайчан да кеше гозеренә каршы килмәс. 1978 елдан бирле гер күтәрү һәм татарча көрәш буенча район чемпионы. Авырлыгы 60 килограммнан артмаган Рафаил Сафиуллин район гер күтәрүчеләре арасында абсолют беренчелекне дә үз кулында тотта.

СЕРЛЕ ГЕР

нинди дә булса ярышта жигүләре турында хәбәр китерсәләр, әниләре Әминә апаның гына түгел, әтиләре Исмәгыйль абыйның да күзләре яшьләнеп куя. Аның күзләрендә яшь бөртекләре

килгәннән соң, гомере бую колхозда балта остасы булып эшләгән Исмәгыйль абый малайларын ишек алдына жыеп алды. Ул койма буенда күгәрәп яткан ике потлы герне ишек алды уртасынарак



белән беррәттән уллары өчен горулану чаткылары да чагыла. Ә бит моннан 6-7 ел элек ата белән анага малайлары турында күңелсез хәбәрләр генә китерәләр иде: «Сезнекеләр тагын су-

чыгарып куйды.

— Көчегезгә чыдый алмасагыз, әнә гер күтәрегез,— диде ул малайларына ачу белән.

— Шул көннән соң без өчөбез дә, бер-беребез бе-

1985 ел аның хезмәт биографиясендә дә, спорт биографиясендә дә уңышлы ел булды. Бишьеллыкның соңгы, төгәлләүче елында ул районның яшь механизаторлары арасында барган социалистик

ярышта жиңеп чыкты. Ә татарча көрәш буенча «Социалистик Татарстан» газетасы үткәрә торган ярышларда да, Татарстан беренчелегендә дә тиңнәр булмады аңа. Шулай итеп ул Сафиуллиннар-дан беренче булып «Милли көрәш буенча РСФСРның спорт мастеры» исемен алды. Гаврилов исемендәге колхоз спортчылары соңгы елларда Питрәч районында алдынгылардан саналалар. Монда Р. Сафиуллинның да өлеше зур. Колхоз күләмендә үткән һәр ярышны башлап йөри ул, үзе әйтмешли, «колхозның штаттан тыш спорт инструкторы». Минемчә, менә шундый егетләр булганда безнең күп кенә колхозларыбызда спорт эше гөрләп барыр, авыллардан шәһәргә китүчеләр дә кимер шәһәр.

Сафиуллиннарның икенчесе — Рәшит Казанның Ленин районы эчке эшләр бүлегендә эшли, спортның йөгерү, көрәш, гер күтәрү, чаңгыда йөрү кебек төрләрә белән шөгыльләнә. Ул 100 һәм 200 метрга йөгерүдә «Динамо» ирекле спорт җәмгыяте-нең Татарстан чемпионы. Менә дүрт ел инде Күн авылы сабан туенда көрәш буенча аңа тиңнәр юк. Спорт белән шөгыльләнү Рәшиткә эшендә дә һәрчак ярдәм итә.

— Бөрвакыт кыш көне трамвай тукталышында ялан-башлы бер егет күзгә чалынды, — дип сөйли ул. — Кыйммәтле бүреген талап киткәннәр икән. Шактый озак йөгергәннән соң гына куып җиттем бүрек карагын. Физик яктан бик таза иде — берәз әүмәкләшкән туры килде. Ул кайчандыр спорт белән шөгыльләнгән, ә хәзер беркайда да эшләмәүче эрәмтамак булып чыкты. Элегрәк тә шундый юл белән берничә кешенең бүреген салдырып алып качкан булган, куып тота алмаганнар. Бу юлы да качып котылырмын дип уйлагандыр.

Рәшит узган ел иң элек милли көрәш буенча Татарстан беренчелеген отты, аннан Россия батыры булды. Шулай итеп, ул Сафиуллиннар гаиләсендәге икенче спорт мастеры булды.

Энә хәзер өченче малай — Рәис тә чын-чынлап көрәш, чаңгы, йөгерү, гер күтәрү спорты белән шөгыльләнә. Ул да Казанның Киров районы эчке эшләр бүлегендә эшли. Күптән түгел генә спорт мастерлыгына кандидат нормасын үтәде.

...Исмәгыйль абыйларның ишегалдында теге гер һаман ята эле. Кайчакта аны дүртенче класста укучы оныгы Ленар тәгәрәтәп уйнап йөри. Бөрвакыт тимер-томыр җыйганда шунда тапшырыкмы эллә дип тә сорады бабасыннан. «Ашыкма, улым, — диде бабасы. — Бик серле, бик кыйммәтле гер бу. Азрак үсә төш эле, аның серен үзәң дә ачарсың».

А. ГАФИЯТОВ.


Рәсемдә: Рәшит, Рафаил, Рәис Сафиуллиннар.

Н. Седов фоторәсеме.



«ИТИЛЬ» уйный

Казан хоккей командасының шулай аталуын сез беләсез инде. Югары лигада бәйгелы хоккей сезоны ачылуга да айдан артык вакыт узды. Якташларыбыз дистәгә якын уен үткәргәргә өлгерделәр. Әмма әлегә хәлләр бер дә мактанарлык түгел. Безнең команданың нибары 4 очкосы бар. Ул 15 коллектив арасында унөчөнчә урында бара.



СӨЕНДЕРӘСЕН ГАТА!

БЕЗНЕҢ ИЛДӘ шулай: киткәннәрне гадәттә хурлап калалар. Гата Камский белән дә шулай булды. Ул әтисе белән Америкада торып калгач, аның адресына нинди генә хурлау сүзләре әйтелмәде: «Сүнәчәк», «Моннан соң әйбәт уйный алмаячак»...

Ләкин бу юрауларның берсе дә чынга ашмады. Гата үзе булып калды. 14 яшендә шахматта халыкара гроссмейстер исемен яулады. Ирләр арасында мондый дәрәжәгә ирешүчеләрнең иң яше ул. Чагыштыру өчен шуны әйтергә була. Американың мәшһүр шахматчысы, элеккеге дөнья чемпионы Роберт Фишер бу дәрәжәгә 15 яшендә ирешкән иде.

Шушы көннәрдә генә Тильбург шәһәрненнән куанычлы хәбәр килде. Дөньяның берничә иленнән килгән иң көчле шахматчылар ярышында Гата беренче-икенче урынны бүлеште.

Сөендерәсен, Гата! Киләчәктә дә сынатма!

Рәсемдә: Гата Камский.

Р. Галиев фоторәсеме.

Әхмәт Рәшиди

БОРЧАК ҺӘМ ТУГЫЗ КАПКОРСАК



Безнең борчак кырында
Тугыз, симез капкорсак
Уздырыша-уздырыша
Чүпләп йөри яшь борчак.

Беренчесе бирән ди,
Инде ачтан үләм, ди,
Икенчесе исәр ди,
Бертуктамый күшәр ди,
Өченчесе өтек ди,
Кигән тишек читек ди,
Дүртенчесе — дивана,
Ни борчак, ни корт ана,
Бишенчесе биштәрле,
Биштәрәндә — биш тәре.
Алтынчысы ахмак ди,
Кабатлый гел такмак ди:
— Борчак, борчак,

капкорсак,
Безнең корсак —
шәп корсак...
Жиденчесе... жирән ич!..
Үзе бигрәк жирәнгеч,
Сигезенчесе симез ди,
Ашый көнгә сигез ди,
Тугызынчысы туймас ди,
Борчакны нич куймас ди.

Тугыз ачкүз — капкорсак
Ашыйлар ди, һәй, борчак.
Безне дә кабып йотарлар,
Авыз ачып тик торсак.

Дидек тә без, малайлар,
Жыелышып кинәштәк,
Капкорсакларны

борчактан
Биздерергә сөйләштәк.
— Әгәр алтатар корсак...
— Көпшәсен кырга борса..
— Куркытып тамак кырса.
Нишләр тугыз капкорсак?

Алтатарны кордык без,
Аны кырга бордык без,
Тамакларны кырдык без,
Куркырлар дип тордык без,
Курыкмады берсе дә...
Нилектән? Сәбәп нидә?..
Алтатар, дип, аның без,
Белмәгәнбез жаен без...
Борчак белән корганбыз,
Кире якка борганбыз.

Аптырашып тордык та,
Дары салып кордык та,
Ут кабынып ялт итте..
Һәм алтатар шарт итте.
Шуннан тугыз капкорсак
Тотындылар чабарга,
Ныграк курыксыннар, дип,
Без калмыйбыз алардан.
Капкорсаклар, әй, чаба..
Чаба Каф-тауга таба.
Бирән берзаман арып
Бишмәтен атты салып,
Исәр иске ыштаннан,
Ычкырлары бушаган,
Тишек башлы читек тә
Төшөп калды өтектән,
Бишенче — күр! —

нишләве...
Тишек икән биштәре,
Үзе «ах!» иткән була —
Борчаклары коела,
Ахмак инде ул — ахмак —

Кабатлый һаман такмак:
— Борчак, борчак,

капкорсак,
Безнең корсак —
шәп корсак...
Жирән, симез һәм туймас
Инде килергә кыймас —
Капкорсаклар —
эт-тә-тә! —

Котлар очкан, әлбәттә,
Чабалар абына-абына
Туп-туры Каф тавына.

Ә анда, Каф тавында
Утыра ялгыз гына
Корсагын кашый-кашый
Аждаһа — тугыз башлы.
Шунда, күрөп алды да
Капкорсаклар узышын,
Берәм-берәм кабып йотты
Тугыз башы тугызын.

Без шаккатып тордык та
Кире чаптык авылга.
Без күргән бу мажара
Онытылмас, дип, мең ел да.
Бөтен халык бу хәлне
Көлә-көлә тыңлады!
Тик нигәдер беркемне
Ышандырып булмады.

Берчак борчак өлгерде —
Жыеп алдык яхшылап,
Амбарларга ташыдык
Һәм куйдык жиңел сулап.
Тегермәндә тарттырып
Пешекчегә бирделәр
Бөтен авылга житәрлек
Чумара пешерделәр.
Бигрәк тәмле чумара, дип,
Әллә кемнәр сөйләде.
Бөтенесе сыйланды, тик
Миңа гына тимәде.

РӨСТӘМ АНЫ дүртенче класска укырга килгәч күрде. Ул мәктәпкә, башкалар шикелле әти-әнисе белән түгел, әте белән килде. Эт аларның концертларын тыңлап торды, аннары Камил аңа кайтырга кушты. Муйнак карусыз кайтып китте.

Класска кәргәч, укытучы Рөстәмне Камил белән утыртты. Алар партадаш булдылар. Укучылар тәнәфсләрдә өйдән алып килгән ризыкларын ашаганда, Камил коридорга чыгып китә иде. Рөстәм аңа карап йөрдә дә беркөнне өйдән алып килгән ипиенең яртысын партадашына тоттырды. Камилнең күзләре очкынланып китте, Рөстәмне үзе белән тышка алып чыкты. Бер сызгыруы булды, эт очып килеп житте. Камил Рөстәмгә карады да:

— Мин ипиемнең әзрәген Муйнакка бирим, ул иртәдән бирле ач,— диде ул.



ОЧРАШЫРЛАР ӘЛЕ

Рөстәм рөхсәт иткәч, ул бөтен ипиен дә этенә ашатты.

— Беләсеңме, ул өйрәтелгән. Яле, Муйнак, арт аякларыңда тор әле.

Эт шунда ук арт аякларына басты. Камил жирдән бер таяк алды да аны каядыр читкә ыргытты. Эт таякны да барып алып килде. Рөстәм көлеп жибәрде. Боларны күзәтеп тору аңа кызык иде.

Камил Рөстәмнең иң якын дустанына әйләнде. Беркөнне Камил аны үзләренә чакырды. Дусты әйткән йорт янына килеп житкәч, Рөстәм аптырап китте: аның каршында жимереләргә торган өй иде. Башта керергәме, кермәскәме дип уйлап торды. Аннары бер карарга килеп, ишегалдына таба атлады. Анда Камил тавыклар ашатып йөри иде. Рөстәм: «Әниң авырыймы әллә?»— дип сорап куйды.

— Берәүгә дә әйтмисеңме? — диде Камил. Вәгъда алгач, атасының үлгәне, анасының аларны ташлап китүе, әбисе белән икәү генә яшәүләре турында сөйләде.

— Якын дустым — Муйнак инде минем,— дип төгәлләде ул сүзен.

Бервакыт алар авылына аучылар килеп чыкты. Бәйсез этләргә атарга керештеләр. Камил йокыдан торганчы Муйнакка атып, аягын аксатканнар иде. Ярый әле качып өлгергән. Шул көннән башлап Камил мәктәпкә килмәде. Рөстәм тагын партадашының хәлен белергә китте.

Дустын елга буенда яралы этен чаклап утырган хәлдә тапты Рөстәм. Икенче көнне Муйнак үлде.

Нич көтмәгәндә Камилнең әбисе үлеп китте. Бу кайгыдан соң Камил нишләргә дә белмәде. Рөстәм дә, күрше малайлары да аны төрлечә юатырга тырыштылар. Әбисен жирләгәч, Камилне күршеләре балалар йортына бирергә теләделәр. Ләкин Камил ризалашмады, иске өйдә үзе генә тора бирде. Дусты Рөстәм аны бер



минутка да ташламады: бергәләп укырга йөрделәр, укудан соң балыкка баралар иде.

Жәйнең соңгы көннәре иде. Көтмәгәндә авылга Камилнең әнисе кайтып төште. Улын алырга қайткан иде ул. Хәзер Рөстәмгә дустанынан хатлар гына килә. «Монда күңелле, ләкин синең яңга, авылга бик кайтасым килә»,— дип яза ул. Рөстәм ышана, балачак дусты белән кабат очрашасына ышана.

Әнисә ГАЛИӘХМӘТОВА,
Арча районы Югары Пошалым
мәктәбе укучысы.



Хәтерегездә булса, КПССның Татарстан өлкә комитеты беренче секретаре М. Ш. ШӘЙМИЕВ КПСС Үзәк Комитетының 1990 елгы март Пленумында ясаган чыгышында: «Соңгы вакытта абруйлы басмаларның, кайберләрендә, мәсәлән, илебиз тарихында татар халкының тискәре ролен исбатлау куергыла. «Правда» битләрендә, русларның ата-бабасын катнаштырып сүгенүе татарлар йогынтысы нәтижәсе ул, дип исбатлана. «Советская культура», рус теле — борынгы татарлар авазы ул, дип ышандырырга маташа. «Известия» газетасы» «Социализм — ул рус-еврей башкаруында татар-монгол изүе» дигән ачыш ясый», — дигән иде.

Шуңа да карамастан, татар милләтен төрлечә хурлау, төрлечә мыскыллау һаман да дәвам итә. Каршында «Советский художник», «Изобразительное искусство» нәшриятында әле күптән түгел генә чыккан открыткалар ята. Шуларның берничәсенә язылган жөмлөләрне сезгә дә китерәсем килә: «Убил в поле трех татарinov, трех собак наездников»,

«...Вещает иго злых татар,
Вещает казней ряд кровавых,
И трус, и голод, и пожар,
Злодеев силу, гибель правых...»

Билгеле, безнең үләсе дә, эт тә буласы килми.

Күпме генә сөйләсәк тә, күпме генә зарлансак та, милләтебезгә пычрак ату-чыларны туктатып булмый. Эт өрә тора, бүре йөри тора, диләрме әле? Монда да нөкә шул. Ләкин моңа чик куелырга тиеш. Пычрак атучылар законнар аша туктатылырга тиеш. Мин әлеге мыскыл итеп, татар халкына пычрак ягып язылган газета-журналларны, открыткаларны жыйм, аларны тиешле органнарга тикшерергә жибәрәчәкмен. Укучылар! Бу эштә сез дә ярдәм итегез әле миңа. Татар милләте турында ямьсез сүзләр язылган, дәрәс булмаган фикерләр әйтелгән сүзләргә кисеп алыгыз да минем адреска жибәрегез:

422550, ТССР,

г. Зеленодольск,

ул. Карла Маркса, 65-36.

Биктагирову Фидайло Гарифовичу.



Бүгенге Казан.

Н. Седов фоторәсеме.

**КЕРФЕКЛӘРЕН НИГӘ
КАРА БУЛГАН...**



КАШ ҺӘМ КЕРФЕКЛӘР битне матурлап кына калмыйлар, балакайларым. Керфекләр күзләрне жилдән, тузанаң кашлар — яңгыр суының маңгайдан, турыдан-туры күзгә агып төшүеннән саклайлар. Шуңа күрә керфек, кашларның үзләрен дә сакларга, тәрбияләргә кирәк.

Керфекләр авырмасын өчен күз почмаклары чиста булырга тиеш. Күзне һич тә кул белән уарга ярамый: кулдан ягылып калган пычрак күзнең кызаруына, күз кабакларының ялкынсынуына сәбәпче булуы мөмкин. Үз сәламәтлегенә битараф булмаган кеше беркайчан да чиста кулъяулыксыз йөрмәс.

Күзләрне вакыт-вакыт борсу (бер стакан кайнаган суга бер бал кашыгы борат кислотасын эретсәң) яки ромашка чәчәге төнәтмәсе (бер аш кашыгы кипкән чәчәкне бер стакан кайнар суда пешерсәң) белән юарга кирәк.

Күп кенә кызлар башкаларга кызыгып кирәк-кирәкмәгән кашларын йолка. Кашлар ыкчым, пөхтә икән, аларны йолку һич кирәк түгел. Чөнки бер йолка башласан, кашны гел йолкып матурлан торырга

кирәк була. Кашны йолкканнан, кырганнан соң үскән төкләр катырак, күзгә бөгелеп торучан булалар. Шулай да, алар күз өстеннән салынып торсалар, кашның аскы өлешендәге төкләргә махсус эскәк белән йолкыгыз.

Кашларны үстерү, ныгыту өчен 30 грамм касторка маена 15 грамм кәнбагыш, 5 грамм камфара майларын кушып каш бөртекләре төбенә ышкып сөртү файдалы.

Зөһрәбикә әбиегез.

СЕЗ БЕЛӘСЕЗМЕ?

КОЯШТА — АЛТЫН

КАЙБЕРЛӘРЕГЕЗНЕҢ «Кояшның алтын кысасы» дигән тәгъбирне ишеткәне бардыр. Без аны болай гына әйтелгән сүзләр дип белә идек. Ә менә Каир университеты астрономы Нахед Йосыф күп еллар бие күзәтүләреннән һәм тикшеренүләрдән соң бу тәгъбирнең дәрәжәләргә туры килүен ачыклады. Кояш тышлыгындагы 12 водород атомына бер алтын атомы туры килә икән. Димәк, Кояш янында алтынның меңнәрчә тонна запасы бар.

АКЫЛЛЫ ТОТКА

АМЕРИКАДАГЫ бер фирма ачкычсыз һәм хәтта төймәсез йозак эшли. Ишек тоткасына тотынып аны үзгә алдан билгеләп куйган кадәрле як-якка борырга гына кирәк. Әйтик, уңга — 2 тапкыр борасың, аннан соң сулга бер тапкыр... Һәм ишек ачылып китә.

ЯЗУ МАШИНАСЫН — АГАЧТАН

ДРЕЗДЕН шәһәрләрендә бер музейда тулысынча агачтан ясалган язу машинкасы саклана. Аны 1964 елда Тироль шәһәре балта остасы Питер Миттенхофен ясаган.

ГАЗЕТАБЫЗ БИТЛӘРЕННӘН

60 ел элек

Без, Норлат төбәге Кече Шырдан авылы укучы һәм пионерлары, ярдәм комитетының арышларын урыштык. Хәзер көлтәләрне кертеп сугарга хәзерлә- нәбез.

Керәстиян агайлар бик зур рәхмәт укыйлар.

Деткор.
(1930 ел, 21 август).

30 ел элек

VII класс пионеры М. Сабитов 150 ки- лограмм тимер-томыр жыеп, мәктәп бе- ренчелеген алган классташы Ш. Шагаев белән ярышка чыкты. Һәм Шамилны уздырды: 209 килограмм металл ватыгы тапшырды.

Мидхәт ялгыз түгел. Ул урамда уйнап йөрүче 4-5 яшьлек малайларны да үзенә ияртә. Кечкенә балалар аңа 20 кг тимер- томыр жыешканнар.

Дружина советы члены Мидхәт Сабитов.

тов. КПССның XXII съезды хөрмәтенә тагын 200 килограмм металл ватыгы әзерли.

С. БӘДРЕТДИНОВ, колхозчы.
Чүпрәле районы Зур Чыңлы авылы.

(«Яшь ленинчы», 15 июль 1961 ел).

20 ел элек

Мин класста Изһария Камилова бе- лән ярышам. Ул — отличник, мин — ударник. Мин аны куып житү өчен тыры- шам. Безнең классның башка укучылары да шулай ярышып укыйлар. Артта калу- чыларга ярдәм итәбез.

Роза САМАТОВА,
III класс укучысы.
Актаныш районы Иске Кормаш сигезьеллык мәктәбе.

10 ел элек

Илебез халкы коммунизмга бару юлында ышанычлы адымнар белән 1980 елга атлап керде.

(1980 ел, 5 январь).

